



आइआइएम के ग्रैंड एलुमिनी मीट में जुटे पूर्व छात्र

रांची. आइआइएम रांची में शनिवार को ग्रैंड एलुमिनी मीट होमकमिंग 2023 का आयोजन किया गया. इसमें संस्थान से पिछले 13 वर्षों से जुड़े और शिक्षा पानेवाले कुल 85 विद्यार्थी शामिल हुए. इस दौरान सभी ने कॉलेज में अपनी यात्रा के अनुभव को साझा किया. इस अवसर पर संस्थान के निदेशक प्रो दीपक कुमार श्रीवास्तव, एलुमिनाइ रिलेशन कमेटी के चेयरपर्सन प्रो अमरेंदु नंदी सहित अन्य उपस्थित थे. वहीं निदेशक ने संस्थान के सभी पूर्व छात्रों का स्वागत किया और यहां की उपलब्धियों के बारे में बताया. इसके साथ ही संस्थान की ओर से छात्र और समाज के हित में शुरू की गयी अलग-अलग मुहिम की जानकारी दी.